

EMI CLASSIC EMI
COMPUTERS and XEROX SHOP
 1B-Chowk, Main Road Utnoor-9652790005
 Laptop , Computers , Printers, CC Cameras
 all Accessories



ప్రజాత సమాచారం

తెలంగాణ తెలుగు దినపత్రిక

Prop: Syed inkefahali
BAJAJ FINSERV
CLASSIC ELECTRONICS
 COMPUTERS & XEROX



సంపుటి : 15 సంఛక : 167 ఆదిలాబాద్ ఎడిటర్ - సయ్యద్ కరీం శనివారం, 20 డిసెంబర్ 2025 పేజీలు : 4 వెల : 2/-



పారదర్శకతే ప్రధానం..

నియామకాలలో పారదర్శకతే ముఖ్యం

పబ్లిక్ సర్వీస్ కమిషన్ చైర్మన్ జాతీయ సదస్సును ప్రారంభించిన రాష్ట్రపతి ద్రౌపది ముర్ము హైదరాబాద్, డిసెంబర్ 19: నియామకాలలో పారదర్శకత, ప్రజల్లో విశ్వాసనియత పెంచడంపై దృష్టి సారించాలని పబ్లిక్ సర్వీస్ కమిషన్ భారత రాష్ట్రపతి ద్రౌపది ముర్ము సూచించారు. శుక్రవారం హైదరాబాద్లోని రామోజీ ఫిలిం సిటీలో పబ్లిక్ సర్వీస్ కమిషన్ చైర్మన్ జాతీయ సదస్సును రాష్ట్రపతి ద్రౌపది ముర్ము ప్రారంభించారు. అనంతరం ఆమె మాట్లాడుతూ.. నియామకాలలో పారదర్శకతకు ప్రాధాన్యం ఇవ్వాలని కమిషన్ చైర్మన్ ముర్ము సూచించారు. నియామకాలలో ఎదురవుతున్న సవాళ్లకు తగిన పరిష్కారాలను అవసరం ఉందని అభిప్రాయపడ్డారు. 2047 వికసిత భారత్ లక్ష్య సాధనలో పబ్లిక్ సర్వీస్ కమిషన్ పాత్ర కీలకమని పేర్కొన్నారు. అలాగే నియామకాలలో పారదర్శకత, నైతికత అవసరమని స్పష్టం చేశారు. నైపుణ్యాల నేర్పవచ్చని కానీ సమగ్రత లోపాన్ని మాత్రం భర్తీ చేయలేమన్నారు. టెక్నాలజీ సవాళ్లను ఎదుర్కొనేలా పబ్లిక్ సర్వీస్ కమిషన్ ముందస్తు ప్రణాళికలు రూపొందించాలని కమిషన్ చైర్మన్ రాష్ట్రపతి ద్రౌపది ముర్ము సూచించారు. రెండు రోజుల పాటు ఈ సదస్సు జరగనుంది. దేశంలోని వివిధ రాష్ట్రాలకు చెందిన పబ్లిక్ సర్వీస్ కమిషన్ చైర్మన్లు.. ఈ సదస్సుకు హాజరయ్యారు. పబ్లిక్ సర్వీస్ కమిషన్ ఎదుర్కొంటున్న సవాళ్లు, పరీక్షల నిర్వహణలో అనుసరించాల్సిన పద్ధతులు, పరస్పర సహకారంపై ఈ సదస్సులో చర్చించనున్నారు. ఈ సదస్సుకు హాజరైన రాష్ట్రపతి ముర్ముకు రామోజీ ఫిలిం సిటీలో ఘన స్వాగతం పలికారు. ఆమె వెంట తెలంగాణకు చెందిన పలువురు మంత్రులతోపాటు ఉన్నతాధికారులు ఉన్నారు. ఈ కార్యక్రమంలో గవర్నర్ జి.పి.కె. వర్మ, సీఎం రేవంత్ రెడ్డి, యూపీఎస్సీ చైర్మన్ అజయ్ కుమార్, యూపీఎస్సీ కార్యదర్శి శశి రంజన్ కుమార్ తదితరులు హాజరయ్యారు. ఈ సదస్సు శనివారం (20-12-2025)తో ముగియనుంది. ఈ సదస్సుకు భారత ఉప రాష్ట్రపతి సీమీ రాధాకృష్ణన్ హాజరయ్యారు.



ప్రజావాణిలో 74 శాతం ఫిర్యాదులు పరిష్కరించాం

హైదరాబాద్: ఇందిరమ్మ రాజ్యంలో ప్రజా సమస్యల పరిష్కారమే రాష్ట్ర ప్రభుత్వం ధ్యేయమని ఉపముఖ్యమంత్రి మల్ల భట్టి విక్రమార్క అన్నారు. ప్రజావాణి ప్రారంభించిన రెండేళ్లలో ఇప్పటి వరకు 74 శాతం ఫిర్యాదులు పరిష్కరించామని తెలిపారు. బేగంపేట ప్రజాభివృద్ధి జరిగిన రాష్ట్ర స్థాయి ప్రజావాణి 2వ వార్షికోత్సవానికి భట్టి ముఖ్య అతిథిగా హాజరయ్యారు. ఈ కార్యక్రమంలో మంత్రులు పొన్నం ప్రభాకర్, జూపల్లి కృష్ణారావు, రాష్ట్ర ప్రణాళికా సంఘం ఉపాధ్యక్షుడు చిన్నారెడ్డి, ప్రజావాణి ఇన్-చార్జ్ దివ్యదేవరాజన్ తదితరులు పాల్గొన్నారు. ఈ కార్యక్రమంలో పలువురు లబ్ధిదారుల తమ అనుభవాల పంచుకున్నారు. అంకితభావంతో సేవలు అందించి.. ఫిర్యాదుల పరిష్కారానికి కృషి చేసిన అధికారులను నన్యనించారు. ఈ సందర్భంగా భట్టి విక్రమార్క మాట్లాడుతూ.. రాష్ట్రంలోని వివిధ పర్వాల నుంచి వస్తున్న అనేక సమస్యల పరిష్కారం కోసం ప్రత్యేక సాఫ్ట్వేర్ రూపొందించి, అన్ని శాఖలతో సమన్వయం చేస్తున్నామని తెలిపారు. ప్రజావాణికి స్పందన లేదని వివక్షలు దుర్మూల్యం చేస్తున్నారని అక్షేపించారు. ఎంత దుర్మూల్యం చేసినా ప్రజా సమస్యలు పరిష్కరిస్తామని భరోసా ఇచ్చారు. అధికారానికి దూరమైన వివక్షం ఎన్ని విమర్శలు చేసినా.. తాము మరింత ముందుకు వెళ్ళామన్నారు. పోరాడి తెచ్చుకున్న తెలంగాణలో వనరులు ప్రజలకు ఉపయోగపడేలా కృషి చేస్తామని హామీ ఇచ్చారు. ప్రజావాణి విజయవంతం చేసిన చిన్నారెడ్డి, దివ్యదేవరాజన్ భట్టి అభినందనలు తెలిపారు.



కీలక బిల్లులకు ఆమోదం

లోక్ సభ నిరర్థిక వాయిదా.. ఆమోదం పొందిన కీలక బిల్లులు ఇవే..

న్యూఢిల్లీ: పార్లమెంట్ శీతాకాల సమావేశాలు నేటితో (శుక్రవారం) ముగిశాయి. లోక్ సభ నిరర్థిక వాయిదా పడింది. డిసెంబర్ 1వ తేదీన సమావేశాలు మొదలయ్యాయి. 19వ తేదీ (ఈరోజు) వరకు కొనసాగాయి. మొత్తం 15 రోజుల పాటు సమావేశాలు జరిగాయి. పార్లమెంట్ శీతాకాల సమావేశాలు వాడీ వేడిగా సాగాయి. సమావేశాల సందర్భంగా లోక్ సభ పలు కీలక బిల్లులకు ఆమోదం తెలిపింది. **లోక్ సభ ఆమోదం తెలిపిన కీలక బిల్లులు..** మహాత్మా గాంధీ జాతీయ గ్రామీణ ఉపాధి హామీ చట్టం సైన్సెంలో 'పీబీ జీ రామ్ జీ' పేరుతో తీసుకువచ్చిన బిల్లుకు లోక్ సభ ఆమోదం తెలిపింది. ప్రతిపక్ష ఎం పీల ఆందోళనలు, నిరసనల మధ్య ఈ బిల్లును ఆమోదించారు. లోక్ సభలో బిల్లు ఆమోదం పొందిన నేపథ్యంలో ఈ బిల్లును రాజ్యసభలో ప్రవేశపెట్టనున్నారు. అణ ఇంధన రంగంలో ప్రైవేట్ భాగస్వామ్యాన్ని అనుమతించేందుకు ఉద్దేశించిన శాంతి బిల్లును పార్లమెంట్ ఆమోదించింది. సస్వైయనబుల్ హార్వెస్టింగ్ అండ్ అడ్వాన్స్ మెంట్ ఆఫ్ న్యూక్లియర్ ఎనర్జీ ఫర్ ట్రాన్స్ ఫార్మింగ్ ఇండియా(శాంతి) బిల్లును మూజువాణి ఓటుతో రాజ్యసభ ఆమోదించింది. బీమా రంగంలో విదేశీ పెట్టుబడుల పరిమితిని 100 శాతానికి పెంచే బీమా సవరణ బిల్లు (సబ్ కా రక్త)ను ప్రతిపక్షాల నిరసనల మధ్యే లోక్ సభ ఆమో దించింది. మణిపూర్ గూడ్స్ అండ్ సర్వీసెస్ ట్యాక్స్ (రెండవ సవరణ)బిల్లు 2025 కి లోక్ సభ ఆమోదం తెలిపింది. సెంట్రల్ ఎక్సైజ్ (సవరణ) బిల్లు 2025, నేషనల్ సెక్యూరిటీ సెన్ బిల్లు 2025, సెక్యూరిటీస్ మార్కెట్ కోడ్ బిల్లు 2025, ఉన్నత విద్యా కమిషన్ బిల్లు 2025, జన్ విశ్వాస్ (నిధింధనల సవర) బిల్లు, దివాళా, దివాళా కోడ్ (సవరణ) బిల్లు, పారదర్శకంగా భూసేకరణ కోసం జాతీయ రహదారుల(సవరణ) బిల్లు, కంపెనీల చట్టం సవరించడానికి కార్పొరేట్ చట్టం(సవరణ) బిల్లులకు లోక్ సభ ఆమోదం తెలిపింది.



పంచాయతీ ఎన్నికలపై రామోజీ కీలక వ్యాఖ్యలు

తెలంగాణలో గ్రామ పంచాయతీ ఎన్నికలు పూర్తయ్యాయి. తాజాగా ఎన్నికల ఫలితాలు, ట్రెండింగ్ పై బీజేపీ రాష్ట్ర అధ్యక్షులు ఎన్ రామచంద్రారావు నిర్మలలో జరిగిన ఓ కార్యక్రమంలో మాట్లాడారు. గత ఎన్నికలతో పోలితే ఈసారి బీజేపీ గణనీయమైన పురోగతి సాధించిందని అన్నారు. గతంలో ప్రాతినిధ్యం లేని జిల్లాల్లో కూడా ఈసారి బీజేపీకి మంచి ఓటింగ్ పడింది. కేంద్రం తీసుకువస్తున్న పథకాలు ప్రజల్లోకి వెళ్తున్నాయి. ఈ క్రమంలోనే రోజు రోజుకీ బీజేపీపై ప్రజలకు విశ్వాసం పెరిగిపోతుంది. గ్రామీణ ప్రాంతాల్లో అభివృద్ధి, సంక్షేమ కార్యక్రమాలు కేంద్ర ప్రభుత్వం నిధులతో జరుగుతున్నాయి. రాష్ట్ర ప్రభుత్వం నిధులను తమ సౌలభ్యం కోసం ఖర్చు చేయకుండా చూడాలంటే రాసున్న ఎన్నికల్లో బీజేపీని గెలిపించాలని కోరారు. కాంగ్రెస్, బీఆర్ఎస్ పార్టీలు తమ విజయాల గురించి గొప్పలు చెప్పు కుంటున్నాయి. చాలా చోట్ల అధికార దుర్వినియోగానికి పాల్పడ్డాయని విమర్శించారు. కానీ బీఆర్ఎస్ - కాంగ్రెస్ పార్టీ వేర్వేరు కాదు.. రెండో ఒక్కటే. మహాత్మా గాంధీ అంటే బీజేపీకి ఎంతో గౌరవం, రా మరాజు గ్రామస్వరాజ్యం కోసమే ఉపాధి హామీ పథకం పేరు మార్చడం జరిగిందని అన్నారు. ఉపాధి హామీ పథకం ఇంతకు ముందు 100 రోజులు ఉంటే దాన్ని కేంద్ర ప్రభుత్వం 120 రోజులకు పెంచింది.. దీని వల్ల ఎంతో మంది నిరుపేదలకు లాభం చేకూరుతుందని తెలిపారు.

సీఎం రేవంత్ పిలుపు మేరకే మావోలు లొంగిపోయారు: డీజీపీ శివధర్ రెడ్డి



సీఎం రేవంత్ పిలుపు మేరకే..

హైదరాబాద్, డిసెంబర్ 19: తెలంగాణలో భారీగా మావోయిస్టులు పోలీసుల ఎదుట లొంగిపోయారు. దాదాపు 41 మంది మావోయిస్టులు ఈరోజు (శుక్రవారం) డీజీపీ శివధర్ రెడ్డి ముందు సరెండర్ అయ్యారు. మావోయిస్టులు లొంగిపోవడంపై డీజీపీ మీడియాతో మాట్లాడుతూ... 24 ఆయుధాలతో 41 మంది మావోయిస్టులు పోలీసుల ముందు లొంగిపోయినట్లు తెలిపారు. ఏకే-47లు 3, ఎల్ఎమ్జీ 1, ఎన్ఎల్ఆర్ రైఫిళ్లు 5, ఇన్ఫాన్ రైఫిళ్లు 7, బీజీఎల్ గన్ 1, 303

రైఫిళ్లు 4, సింగిల్ షాట్ రైఫిల్ 1, ఎయిర్ గన్స్ 2 మొత్తం 24 ఆయుధాలను స్వాధీనం చేసుకున్నట్లు తెలిపారు. లొంగిపోయిన 41 మందిలో ఇద్దరు తెలంగాణ వారు కాగా.. 39 మంది ఛత్తీస్ గఢ్ కు చెందిన వారు ఉన్నారున్నారు. అలాగే 11 మంది గెరిల్లా ఆర్మీ బెటాలియన్ చెందిన వారు ఉన్నట్లు తెలిపారు. 24 ఏళ్లుగా అండర్ గ్రౌండ్ లో ఉన్న తెలంగాణకు చెందిన ఎన్ ట్రెల్ల రవి అలియాస్ సంతోష్, ప్రవీణ్ లొంగిపోయారని అన్నారు. అలాగే కనికారుపు ప్రభంజన్ పార్థి సభ్యుడు, పీడిఎస్ సభ్యుడు, రెండో రీజనల్ కమాండ్ ఆఫ్ తెలంగాణకు చెందిన 5 మంది, కొత్తగూడెం, అల్లూరు సీతామరాజు డిపీసీ స్టేట్ కమిటీ క్యాడర్ కు చెందిన నలుగురు సరెండర్ అయినట్లు చెప్పారు. అమరవీరుల దినోత్సవం సందర్భంగా సీఎం రేవంత్ రెడ్డి ఇచ్చిన పిలుపు మేరకు మావోయిస్టులు లొంగిపోయారని డీజీపీ వెల్లడించారు. ప్రాణాలు కాపాడుకోవడానికి తెలియని ప్రదేశాలకు వెళ్ళాలని మావోయిస్టు పార్టీ ఒత్తిడి చేసిందని.. ఇలాంటి పరిస్థితుల్లో వేరే ప్రాంతాలకు వెళ్ళడం కష్టంగా భావించి మావోలంతా లొంగిపోయినట్లు తెలిపారు. డివిజనల్ కమిటీ సభ్యులకు రూ. 4 లక్షలు, సభ్యులకు రూ. 4 లక్షల రివార్డు అందజేస్తున్నామన్నారు. ఆయుధాలతో లొంగిపోతే వారికి మరింత నగదును రివార్డు కింద అందజేస్తున్నామని చెప్పారు. కోటి 47 లక్షల రివార్డు అందిస్తున్నామని.. తక్షణ సహాయం కింద రూ. 25 వేలు ఇస్తున్నట్లు తెలిపారు. తెలంగాణలో ఈ విధాని 509 మంది మావోయిస్టులు లొంగిపోయారన్నారు. తెలంగాణకు చెందిన 54 మంది ఇంకా అజ్ఞాతంలో ఉన్నట్లు గుర్తించినట్లు తెలిపారు. ఇందులో 5 మంది సెంట్రల్ కమిటీలో ఉ న్నారని , 8 మంది స్టేట్ కమిటీలో ఉన్నారున్నారు. అలాగే 13 మంది డివిజన్ కమిటీ , 12 మం ది కిందిస్థాయిలో సభ్యులుగా ఉన్నట్లు చెప్పారు. వీరిలో 48 మంది వేరే రాష్ట్రాల్లో పని చేస్తున్నారని.. ఏడుగురు మాత్రమే తెలంగాణలో ఉన్నట్లు గుర్తించినట్లు డీజీపీ శివధర్ రెడ్డి పేర్కొన్నారు.



బంగ్లాదేశ్ లో భారత్ కు వ్యతిరేకంగా నిరసనలు

చట్టోగ్రామ్ పోర్ట్ నగరంలోని ఖుల్నా ప్రాంతంలో ఉన్న భారత వైకామిషన్ కార్యాలయం ఎదుట నిరసనకారులు గుమిగూడారు. హాది హాత్యను ఖండిస్తూ, అవామీ లీగ్ కు వ్యతిరేకంగా నివాదాలు చేశారు. నిరసన సమాచారం అందిన వెంటనే పోలీసులు అక్కడికి చేరుకున్నారు. నిరసనకారులను కార్యాలయ ప్రాంగణం నుంచి చెదరగొట్టారు. అక్కడే భారీగా మోహరించారు. హైదీ మరణ వార్త తెలియగానే కోపంతో ఈ న్న ప్రజలు నిరసనలు చేపట్టారు. నివాదాలు చేస్తూ, షకార్తులు పట్టుకుని నిరసనకారులు హాది భద్రతలో అధికారుల వైఫల్యమే కారణమని ఆరోపించారు. ఆగ్రహంతో ఉన్న కొంతమంది నిరసనకారులు డైలీ ప్రధమ ఆలో కార్యాలయంపై దాడి చేశారు. ఆ తర్వాత ది డైలీ స్టార్ పై దాడి చేసి నిప్పు పెట్టారు. ఈ కార్యాలయంలో పలువురు చిక్కుకున్నారు. సమాచారం అందుకున్న అగ్నిమాపక సిబ్బంది

బంగ్లాదేశ్ లో ఉద్యమం

స్థానిక పత్రికలకు నిప్పు పెట్టిన ఆందోళనకారులు ఈ మరణవార్త విన్న అనంతరం ధాకాలో పెద్ద ఎత్తున నిరసనలు వెల్లువెత్తాయి. హైదీ ఇదీవల భారతదేశ మ్యూవ్ పై చేసిన వ్యాఖ్యలు వివాదాస్పదమయ్యాయి. ఈ క్రమంలో ఆయన మృతితో బంగ్లాదేశ్ లో గురువారం అర్ధరాత్రి నుంచి భారత వ్యతిరేక ఆందోళనలు మొదలయ్యాయి. మరోచెప్పు ఈ ఉద్యమ పరిస్థితుల మధ్య బంగ్లాదేశ్ తాత్కాలిక ప్రధానమంత్రి మహ్మద్ యూనస్ శాంతిని పాటించాలని విజ్ఞప్తి చేశారు. జాతీయ సంతాప దినంగా ప్రకటించి, దేశవ్యాప్తంగా మసీదుల్లో ప్రత్యేక ప్రార్థనలు నిర్వహిస్తామని తెలిపారు. హైదీ మరణానికి కారణమైన వారికి వదిలపెట్టటోపని హెచ్చరించారు.

సంపాదకీయం



అమెరికా ఉద్యోగ మార్కెట్ ప్రస్తుతం తీవ్రమైన సంక్షోభ దశలో ఉంది. 2003 తర్వాత అక్టోబర్ నెలలో తొలిసారిగా ఇంత భారీగా ఉద్యోగాలు కోల్పోయిన నెలగా 2025 అక్టోబర్ నిలిచింది. చాలెంజర్, గ్రే అండ్ క్రిస్మస్ సంస్థ విడుదల చేసిన తాజా నివేదిక ప్రకారం, 2025 అక్టోబర్ లో సుమారు 1.5 లక్షల మంది ఉద్యోగులు తొలగించబడ్డారు. ఇది సెప్టెంబర్ తో పోలిస్తే దాదాపు మూడు రెట్లు ఎక్కువ కావడం గమనార్హం. ఈ ఏడాదిలో ఇప్పటి వరకు దాదాపు 10 లక్షల మంది అమెరికన్లు తమ ఉద్యోగాలను కోల్పోయారు.

ప్రధానంగా ప్రభావితమైన రంగాలు... టెక్నాలజీ, రిటైల్, సర్వీసులు, గిడ్డంగులు, మీడియా వంటి రంగాలు ఈ సంక్షోభంలో ఎక్కువగా దెబ్బతిన్నాయి. టెక్నాలజీ రంగం అత్యంత దెబ్బతిన్నది. అక్టోబర్ లోనే 33,000 మందికి పైగా ఉద్యోగులు తొలగించబడ్డారు.

గిడ్డంగుల రంగం: ఈ రంగంలో 48,000 మందికి పైగా ఉద్యోగాలు కోల్పోయాయి. లాభాపేక్షలేని సంస్థలు : ఇవి 27,000 మందికి పైగా ఉద్యోగులను తీసివేశాయి. మీడియా రంగం: ఈ ఏడాదిలోనే సుమారు 16,000 ఉద్యోగాలు కోల్పోయి తీవ్రంగా దెబ్బతింది.

సంక్షోభానికి కారణాలు.... నిపుణుల విశ్లేషణ ప్రకారం, ఈ పరిస్థితికి అనేక అంశాలు కారణమవుతున్నాయి. కృత్రిమ మేధస్సు వినియోగం: కంపెనీలు ఆటోమేషన్ వైపు మళ్లి, ఖర్చులను తగ్గించుకునేందుకు సిబ్బందిని తగ్గిస్తున్నాయి. వ్యాపార వ్యయాలు అధికమవడం: నిర్వహణ ఖర్చులు పెరగడం. వినియోగదారుల ఖర్చులు తగ్గడం: మార్కెట్ లో వస్తువుల కొనుగోలు శక్తి తగ్గడం.

నియామకాలు కనిష్ట స్థాయికి... ఒకవైపు తొలగింపులు రికార్డు స్థాయిలో ఉండగా, మరోవైపు ఉద్యోగ నియామకాలు గత 14 ఏళ్లలో కనిష్ట స్థాయికి చేరాయి. అంటే ఉద్యోగాలు కోల్పోయిన వారికి కొత్త అవకాశాలు దొరకడం మరింత కష్టంగా మారింది. నివేదిక విడుదల చేసిన సంస్థ ప్రతినిధి ఆండీ చాలెంజర్ మాట్లాడుతూ, “కంపెనీలు ప్రస్తుతం జాగ్రత్తగా వ్యవహరిస్తున్నాయి. కొత్త నియామకాలపై చాలా మెలకువగా ఉన్నారు” అని తెలిపారు.

నిపుణుల హెచ్చరిక.... ఈ ధోరణి ఇలాగే కొనసాగితే, 2025లో మొత్తం తొలగింపులు పాండమిక్ కాలం నాటి స్థాయికి చేరే అవకాశం ఉందని ఆర్థిక నిపుణులు హెచ్చరిస్తున్నారు. అమెరికా ఆర్థిక వ్యవస్థలో సాంకేతిక అభివృద్ధి పెరిగిన కొద్దీ, మానవ వనరులపై ఆధారపడే అవకాశాలు తగ్గుతున్నాయి. వేగంగా పెరుగుతున్న ఆటోమేషన్ కారణంగా, రాబోయే సంవత్సరాల్లో ఉద్యోగ మార్కెట్ పూర్తిగా మారిపోయే అవకాశం ఉందని, ఉద్యోగ భద్రత అమెరికా కార్మికులకు మరింత సవాలుగా మారుతుందని నిపుణులు అంచనా వేస్తున్నారు.

వేలి నాట్లకు ఇతర రాష్ట్రాల కూలీలు



గంగాధర: ఎస్కార్టెడ్ కాకతీయ వరద కాలువ, ఎల్లంపల్లి ప్రాజెక్టు, మధ్యమానేరు, దిగువ మానేరు జలాశయాలుతో వ్యవసాయ పంటలకు ఉమ్మడి జిల్లా సాగు నీటి కేంద్రంగా మారింది. వ్యవసాయ బావులు, బోర్ల ఆధారంగా వరినార్లు పోసిన రైతులు నాట్లు ముమ్మరం చేశారు. గతేడాది ఖరీఫ్ లో కురిసిన భారీ వర్షాలకు భూగర్భ జలాలు అందుబాటులో ఉండటంతో రైతులు ఈ సారి వరినాట్లు, ఇతర పంటల సాగుపై దృష్టి సారించారు. స్థానికంగా కూలీల కొరత, పెట్టుబడుల భారం, సమయభావంతో ఇతర రాష్ట్రాల కూలీలతో వరినాట్లు వేయడంలో రైతులు తలమునకలయ్యారు.

అయా ప్రాంతాల సుంచి
మహారాష్ట్ర, మధ్యప్రదేశ్, బిహార్, ఒడిశా, ఉత్తరప్రదేశ్ రాష్ట్రాల సుంచి అయా గ్రామాలకు వందలాది మంది కార్మికులు వలస వచ్చారు. ఉమ్మడి జిల్లాలోని అయా గ్రామాలకు వందలాది వాహనాల్లో వేలాది మంది బృందాలుగా వలస వచ్చి వరినాట్లు వేస్తున్నారు. ఉమ్మడి జిల్లాలో ఈ సారి దాదాపు 10.50 లక్షల ఎకరాల్లో వరి పంట సాగు చేస్తున్నట్లు వ్యవసాయశాఖ అధికారులు అంచనా వేశారు.

శ్రమ, పెట్టుబడి ఆదా

ఎకరాకు మన కూలీలు పది సుంచి 12 మంది వరి నారు తీసి వేస్తుండగా పొరుగు రాష్ట్రం కూలీలు ఇంతేమంది రెండున్నరెకరాల్లో వేస్తున్నారు. 12 మంది కూలీలకు రూ.350 చొప్పున రూ.4,200, ఇద్దరు మగ కూలీలకు రూ.2 వేలు రూ.6,200 ఖర్చు అవుతుండగా వీరు మాత్రం ఎకరాకు రూ.5 వేలు తీసుకుంటున్నారు. కొన్నిచోట్ల వలస కూలీలే ఎరువులు చల్లుతుండగా రైతులకు శ్రమ తప్పింది. **నాట్లు పూర్తయ్యే వరకు ఇక్కడే..** గులాబ్, మహారాష్ట్ర వాది మహారాష్ట్రలోని గడ్చిరోలి గ్రామం. మా దగ్గర పనులు లేకపోవడంతో రెండు నెలలపాటు ఇక్కడే పనులు దొరుకుతాయని వలస వచ్చాం. రోజుకు మూడెకరాల వరకు నాట్లు వేస్తున్నాం. నారు తీసి పొలం మడులో పరచుకుంటాం. రైతు దుక్కి దున్ని చదును చేసి ఇస్తే సరిపోతుంది. నాలుగేళ్లగా ఇక్కడకు వచ్చి ఉపాధి పొందుతున్నాం. **కలిసి వచ్చిన సమయం**
యాదగిరి, గంగాధర, కౌలు రైతు
11 ఎకరాల్లో వరి వేశా. స్థానికంగా కూలీల కొరత, దొరికినా పెట్టుబడుల భారంతో మహారాష్ట్ర కూలీలపై ఆధారపడాల్సి వస్తుంది. నారు తీయడం, పరచడం, ఎరువులు చల్లడంతో శ్రమ తప్పింది.

వీధి వ్యాపారులకు భరోసా విధి!



జగిత్యాల : పట్టణాల్లో వీధి వ్యాపారుల ఆర్థిక పరిస్థితి దుర్భరంగా మారింది. అధిక వడ్డీకి తెచ్చిన అప్పులు, అరుపుతో తెచ్చిన సామగ్రిని విక్రయిస్తుండగా సరైన అమ్మకాలు లేక నష్టాలు వెంటాడు తున్నాయి. ఈ పరిస్థితిని మార్చేందుకు కేంద్ర ప్రభుత్వం వీధి వ్యాపారుల కోసం ఆటోనిర్బర నిధి(పీఎం స్వనిధి సమృద్ధి)ని ప్రవేశపెట్టింది. తక్కువ వడ్డీకి రుణాలు ఇవ్వడం, రాయితీలు కల్పించడం, వ్యాపారుల కుటుంబాల సామాజిక, ఆర్థిక స్థితిగతులను తెలుసుకొని సంక్షేమ పథకాల్లో చోటు కల్పించడం ఈ పథకం ముఖ్య ఉద్దేశాలు. గుర్తించిన చిరు వ్యాపారులకు తక్కువ వడ్డీకి రుణం అందజేస్తారు. సక్రమంగా తిరిగి చెల్లించిన వారికి రుణ మొత్తం పెంచి ఇస్తారు. తెల్ల రేషన్ కార్డున్న వారు పథకానికి అర్హులు. **అన్నింటికీ పరిష్కారమే చేయాలి**
జిల్లాలోని జగిత్యాల, కోరట్ల, మెట్టూర్, రాయకల్, ధర్మపురి పురపాలక సంఘాల పరిధిలో పీఎం స్వనిధి పథకం అమలు అంతంతమాత్రంగానే ఉంది. ఇప్పటివరకు గుర్తించిన వారిలో చాలా మందికి ఆర్థిక సాయం అందలేదు. గుర్తించిన 12,434 మంది వీధి వ్యాపారులకు సంబంధించి సామాజిక ఆర్థిక ప్రాఫైలింగ్(కుటుంబ ఆర్థిక పరిస్థితుల సమాధానం) చేయాల్సి ఉండగా ఇప్పటివరకు 9,131 మందికి మాత్రమే చేశారు.

20,102 మంది కుటుంబ సభ్యుల్లో 3,303 మందికి మాత్రమే ప్రాఫైలింగ్ పూర్తయింది. మరోవైపు అయిదు పట్టణాల్లో పథకానికి గుర్తించాల్సిన వారు దాదాపు 7,325 మంది వరకున్నట్లు అంచనా. పట్టణ పేదరిక నిర్మూలన సంస్థ(మెప్పా) ద్వారా చేపట్టిన ఈ కార్యక్రమాన్ని అన్ని రకాల వీధి వ్యాపారులకు వర్తింపజేస్తేనే ఆర్థిక చేయూత లభిస్తుంది. **రెండు నెలలు దాటినా అందలేదు**
పీఎం స్వనిధి పథకం కింద దరఖాస్తు చేసుకొని రెండు నెలలు దాటినా ఇప్పటివరకు రుణం మంజూరు చేయలేదు. ప్రభుత్వం తక్కువ వడ్డీకి రుణమిస్తే మాలాంటి వారికి ఆసరాగా ఉంటుంది. పథకం కింద ఎక్కువ మందికి రుణాలిచ్చి ఆదుకోవాలి. శాంతాపూర్, చిరువ్యాపారి, జగిత్యాల **ఆసక్తి గలవారు సంప్రదించాలి**
ఒక్కో వ్యాపారికి గతంలో మొదట రూ.10 వేల చొప్పున ఇచ్చేవారు. ప్రస్తుతం రూ.15 వేలకు పెంచారు. సక్రమంగా చెల్లిస్తే తదుపరి రూ.25 వేలు, రూ.50 వేల వరకు రుణం అందజేస్తారు. ఆసక్తి గల వారు మెప్పా సిబ్బందిని లేదా బ్యాంకులను సంప్రదించాలి. రామ్ కుమార్, లీడర్ బ్యాంకు జిల్లా మేనేజర్

రాయిటీ.. పక్కదారి



ఎల్లారెడ్డిపేట: జిల్లాలో మొత్తం 1,75,877 మంది గ్యాస్ వినియోగదారులన్నారు. వీరిలో సింగిల్ కనెక్షన్లు 78,907 ఉండగా.. డబుల్ కనెక్షన్లు 4800 ఉన్నాయి. దీపం పథకం కింద మరో 21,481 కనెక్షన్లున్నాయి. వినియోగదారుల్లో అత్యధిక శాతం మంది పేద, మధ్య తరగతి కుటుంబాలకు చెందినవారే ఉన్నారు. పేద, మధ్య తరగతి కుటుంబాలకు ప్రభుత్వం అందిస్తోన్న రాయిటీ గ్యాస్ పక్కదారి పడుతోంది. గృహ అవసరాలకు వినియోగించాల్సిన సిలిండర్లను ఇతర వాణిజ్య అవసరాలకు వాడుతున్నారు. చివరికి గ్యాస్ ఆధారితంగా సడిచే నాలుగు చక్రాల వాహనాల్లోనూ నింపుతున్నా.. సంబంధిత శాఖ అధికారులు పట్టించుకోవడం లేదనే విమర్శలున్నాయి. ఇలా ఎటూ రూ.కోట్ల విలువైన రాయిటీ గ్యాస్ పక్కదారి పడుతోంది. **భారీ ఎత్తున నిల్వ చేసుకొని..** జిల్లా వ్యాప్తంగా 12 ఏజెన్సీల ద్వారా సబ్సిడీ సిలిండర్ల సరఫరా అవుతున్నాయి. అయితే గ్రామాల్లో కొందరు ఏజెంట్లు రాయిటీ గ్యాస్ బండలను వాణిజ్య అవసరాలకు సరఫరా చేస్తున్నారని వినిపిస్తోంది. రాయిటీ గ్యాస్ బండ 14 కిలోలు ఉండగా రూ.450కి లభిస్తుంది. 19 కిలోల బరువుగల వాణిజ్య గ్యాస్ బండ రూ.2300 ఉంది. రాయిటీకి సంబంధించి చౌకగా లభించడంతో

కొందరు భారీగా నిల్వ చేసుకుంటున్నారు. **దళారుల ఆశ్రయం**
కొన్ని నాలుగు చక్రాల వాహనాలు గ్యాస్ తో నడుస్తుంటాయి. సరిపడా గ్యాస్ ఫిల్లింగ్ స్టేషన్లు అందుబాటులో లేకపోవడంతో.. కొందరు గ్యాస్ ఆధారిత వాహనదారులు దళారులను ఆశ్రయిస్తున్నారు. సదరు దళారి గ్యాస్ ను ఎక్కించే.. ధరను నిర్ణయిస్తున్నారు. తక్కువ ఖర్చుతో అందుబాటులోనే గ్యాస్ లభిస్తుండడంతో వాహనదారులు ఇదే పంథా కొనసాగిస్తున్నారు. అయితే దానిని వాహనాల్లో నింపడం అత్యంత ప్రమాదకరం. నింపే క్రమంలో అగ్ని ప్రమాదాలు చోటుచేసుకున్న ఘటనలున్నాయి. కొన్ని సందర్భాల్లో వాహనాలు పూర్తిగా దగ్ధమయ్యాయి. చాలామంది కాలిన గాయాలతో ఆసుపత్రుల్లో చేరారు. అయినప్పటికీ వారిలో మార్పు కావడంలేదు. **వినియోగిస్తున్నట్లు గుర్తిస్తే చర్యలు**
గృహ అవసరాలకు వినియోగించే రాయిటీ గ్యాస్ ను ఇతర వాణిజ్య అవసరాలకు వాడుతున్నట్లు గుర్తించాలి. జిల్లాలోని అన్ని మండలాల్లో ఓ ప్రభాళిక ప్రకారం తనిఖీలు, దాడులు నిర్వహిస్తారు. నిబంధనలకు విరుద్ధంగా వినియోగిస్తున్నట్లు తేలితే అందుకు బాధ్యులైన వారిపై చట్టరీత్యా చర్యలు తీసుకుంటాం. చంద్రప్రకాశ్, డిసీఎస్ ఆఫ్

గురుకులాల్లో ప్రవేశాలకు ఆహ్వానం..

తాదాస్యం : వచ్చే విద్యా సంవత్సరానికి గురుకులు పాఠశాలలో చేరేందుకు ప్రభుత్వం ప్రకటన విడుదల చేసింది. ఎస్సీ, ఎస్టీ, బీసీ, జనరల్ గురుకుల పాఠశాలల్లో అయిదు సుంచి తొమ్మిదో తరగతి వరకు ప్రవేశాలు కల్పిస్తున్నారు. 5వ తరగతికి నూతన విద్యార్థులు, ఆరు సుంచి తొమ్మిదో తరగతి వరకు ఖాళీగా ఉన్న సీట్లను భర్తీ చేయనున్నారు. ఉమ్మడి జిల్లాలో బాలబాలికలకు చెందిన 23 పాఠశాలల్లో ప్రవేశాలు పొందవచ్చు. అర్హులైన వారు ఈ అవకాశాన్ని సద్వినియోగం చేసుకోవాలని ఆయా పాఠశాల ప్రధానోపాధ్యాయులు పేర్కొంటున్నారు. **ఆన్లైన్లోనే దరఖాస్తు..**
ప్రవేశాలు పొందాలంటే ప్రస్తుతం చదువుతున్న బోనాఫైడ్, ఆధార్ కార్డు, కుల, ఆదాయ ప్రువీకరణ పత్రాలు తప్పనిసరి. ముందు కావాల్సిన తరగతిని ఎంపిక చేసి ప్రవేశ పరీక్షకు దరఖాస్తు రుసుం రూ.100



చెల్లించాలి. అసంతరం ఆధార్, పుట్టిన తేదీ వివరాలతో అంతర్జాలంలో లేదా మీ-సేవ కేంద్రాల్లో దరఖాస్తు చేసుకోవచ్చు. ఒక్కో దరఖాస్తుకు ఒక్కో చరవాణి నంబరు మాత్రమే పనిచేస్తుంది. ఒకే ఇంట్లో ఇద్దరు విద్యార్థులకు దరఖాస్తు చేయాలి వస్తే వేర్వేరు చరవాణి నంబర్లు తప్పనిసరి.

ఫిబ్రవరి 22న పరీక్ష..
ఈనెల 11న దరఖాస్తులు ప్రారంభమయ్యాయి. 2026 జనవరి 21వ తేదీ వరకు దరఖాస్తు చేసుకోవచ్చు. అసంతరం 2026 ఫిబ్రవరి 22 రోజున ఎంపిక చేసిన పాఠశాలలో విద్యార్థులకు ప్రవేశ పరీక్ష నిర్వహించనున్నారు. ఒక విద్యార్థికి బదులు మరొకరి ఫోటో, ఇతర వివరాలను సమర్పిస్తే చట్టప్రకారం క్రిమినల్ కేసులు సమాధానం చేస్తారు. **విద్యార్థులు సద్వినియోగం చేసుకోవాలి..**
అయిదు సుంచి తొమ్మిదో తరగతి విద్యార్థులు ప్రవేశ పరీక్షకు దరఖాస్తు చేసుకోవాలి. ప్రవేశ ప్రకటనపై అవగాహన కల్పిస్తున్నారు. దరఖాస్తు చేసుకునే ముందు ఏ పాఠశాలలో చేరాలనుకుంటే దానికి తొలి ప్రాధాన్యం ఇవ్వాలి ఉంటుంది. పరీక్షలో వచ్చిన మార్కుల ఆధారంగా ప్రవేశాలు పొందవచ్చు. విద్యార్థులు సద్వినియోగం చేసుకోవాలి. సురేఖ, ప్రధానోపాధ్యాయురాలు, తాదాస్యం

ఇసుకేస్తే.. రాలేదంతా ధనం!

కొత్తగూడెం : జిల్లాలోని ప్రకృతి సంపద దోపిడీకి గురవుతోంది. నిబంధనలకు విరుద్ధంగా మాఫియా ఇసుకను తరలిస్తూ జేబులు నింపుకొంటోంది. అక్రమార్కుల విధ్వంసం వల్ల ఓవైపు నదీ గర్భాలు, పర్యావరణ వ్యవస్థ కళ తప్పితుంటే.. మరోవైపు సర్కారు రావాల్సిన రూ.కోట్ల ఆదాయానికి గుండెపడుతోంది. జిల్లాలో నిత్యం ఏదో ఒకచోట ఇసుక అక్రమ రవాణా కేసులు సమాధానంపడటమే ఇందుకు నిదర్శనం. **ఇందిరమ్మ ఇళ్ల ముసుగులో..**
ఇందిరమ్మ ఇళ్లను అడ్డుగా పెట్టుకుని కొంతమంది ఇసుక అక్రమ వ్యాపారానికి తెరలేపారు. లబ్ధిదారులకు అధికారులు ఇస్తున్న టోకెన్ల ద్వారా బయటి వ్యక్తులకు ఇసుక సరఫరా చేస్తున్నారు. ఈ వ్యవహారం గుట్టుచప్పుడు కాకుండా జరగటంలో సంబంధిత అధికారుల హస్తం ఉన్నట్లు ఆరోపణలు వినిపిస్తున్నాయి. మరొకొందరు అక్రమార్కులు అధికారుల కళ్లగప్పి రాత్రిపూట ట్రాక్టర్లు, లారీల్లో ఇసుక తరలిస్తూ.. నిత్యం రూ.లక్షల్లో సొమ్ము చేసుకుంటున్నారు. స్థానిక ఇసుక మాఫియాతో పాటు ఇతర ప్రాంతాల సుంచి వచ్చిన దళారులు ఈ దోపిడీలో కీలకంగా వ్యవహరిస్తున్నట్లు తెలుస్తోంది. **జిల్లాలో ఇదీ పరిస్థితి..**
కిన్నెరసాని, గోదావరి నదులతో పాటు ముద్రేడు, గోదామహగు తదితర




లు ప్రవహిస్తున్నాయి. పర్యాకాలంలో నదులు, వాగులు తీసుకోచ్చే ఇసుకపై అక్రమార్కులు కన్నేస్తున్నారు. ప్రధానంగా టేకులపల్లి, ఆళ్లపల్లి, బూర్గంపాడు, పాల్వంచ, ములకలపల్లి, దుమ్ముగూడెం, మణుగూరు, లక్ష్మీదేవిపల్లి, భద్రాచలం మండలాల్లో ఇసుక దండా జోరుగా సాగుతోంది. ఆయా మండలాల్లో అక్రమంగా ఇసుక నిల్వ చేసే రాత్రికి రాత్రీ లారీల్లో లోడు చేసుకుని సమీప పట్టణాలకు తరలిస్తూ అధిక మొత్తంలో ఆదాయం పొందుతున్నారు. ఈ తంతు వల్ల ప్రభుత్వం ఏర్పాటుచేసిన ఇసుక క్వారీలపై ప్రభావం పడుతోంది. **సర్కారు ఆదాయానికి గండి..**

అక్రమంగా ఇసుక తరలించటం వల్ల ప్రభుత్వానికి రాదున్న రూపంలో దక్కాల్సిన ఆదాయాన్ని అక్రమార్కులు లాగేసుకుంటున్నారు. ఇది ఆర్థికంగా జిల్లా అభివృద్ధికి అడ్డంకిగా మారుతోంది. నదులు, వాగుల్లో ఏర్పలవిడిగా తవ్వకాలు జరపటం వల్ల సదీగర్భాల లోతు పెరుగుతోంది. దీనివల్ల తీర ప్రాంతాల్లో భూగర్భజలాలు అడుగుంటున్నాయి. ఈ పరిణామం.. వ్యవసాయ భూములు, తాగునీటి వనరులకు భవిష్యత్తులో పెనుప్రమాదకరంగా పరిణమిస్తుందని విశ్లేషకులు అభిప్రాయపడుతున్నారు. పెద్దఎత్తున ఇసుక అక్రమ రవాణా జరుగుతున్నా.. మైనింగ్, రెవెన్యూ, పోలీసుశాఖల అధికారులు చూసీచూడనట్లు వ్యవహరించటం అనేక అనుమానాలకు తావిస్తోంది. కొన్నిచోట్ల అక్రమార్కులను అధికారులు పట్టుకున్నా.. స్థానిక ప్రజాప్రతినిధుల ఒత్తిడితో పదిలేస్తున్నారనే వాదనలు వ్యక్తమవుతున్నాయి. జిల్లాలో ఇసుక అక్రమ రవాణాను అడ్డుకునేందుకు ‘మన ఇసుక-మన వాహనం’ కార్యక్రమాన్ని ప్రారంభించాలి. ఇప్పటికే బూర్గంపాడులో దీన్ని అమలుచేస్తున్నాం. త్వరలోనే ప్యాంలంప మండలం సోంపల్లి, రంగాపురం, దంతెలబోరు ఎస్సీ కాలనీలో ప్రారంభించేందుకు ఏర్పాట్లు చేశాం. దినేష్ కుమార్, మైనింగ్ ఏజీ, భద్రాద్రి కొత్తగూడెం

విజ్ఞాన నిధులు.. పరిశోధనా వెలుగులు

హైదరాబాద్ : ఆక్స్ఫర్డ్, స్టాన్ఫోర్డ్ వర్సిటీల తరహాలో మన వర్సిటీల్లో విద్యా ప్రమాణాలు పెంచాలని ప్రభుత్వం సంకల్పించింది. ఓయా, జేఎన్టీయూ, మహిళా వర్సిటీలను రెండేళ్లలో అంతర్జాతీయ స్థాయి విద్యాసంస్థలుగా తీర్చిదిద్దేందుకు రూ.2,300 కోట్లు ఖర్చు చేయనుంది.

పరిశోధనలకు పెద్దపీట.. కీలక ఓపుందాలు
ఉస్మానియా, మహిళా వర్సిటీ, జేఎన్టీయూలో కొత్తగా అందుబాటులోకి వచ్చే ప్రయోగశాలల్లో వినూత్న పరిశోధనలు చేపట్టేందుకు వీలుంటుంది. కేంద్ర డిపార్ట్మెంట్ ఆఫ్ బయోటెక్నాలజీ, డిపార్ట్మెంట్ ఆఫ్ సైన్స్ అండ్ టెక్నాలజీ సంస్థలతో ఈ వర్సిటీలు పరిశోధనా ఓపుందాలు కుదుర్చుకున్నాయి. వ్యవసాయ, పరిశ్రమల రంగాలు, కాలుష్య నియంత్రణపై పరిశోధనలు నిర్వహిస్తున్న విదేశీ సంస్థలతోనూ



ఓపుందాలు కుదుర్చుకోవచ్చు. ఓయా ఆచార్యులు.. భూసార పరీక్షలు, పొలాల్లో విష పదార్థాలను నిర్మూలించే సూక్ష్మజీవులపై పరిశోధనలు చేసే ఫలితాలు సాధించారు.

అత్యాధునిక ల్యాబ్లు.. డిజిటల్ లైబ్రరీలు
రాష్ట్ర ప్రభుత్వ నిధులతో 3 వర్సిటీల్లో అత్యాధునిక ప్రయోగశాలలు, డిజిటల్ లైబ్రరీలు అందుబాటులోకి రానున్నాయి. తద్వారా మైక్రో బయోటెక్, రసాయన, భౌతికశాస్త్రాల విభాగాల్లో పరిశోధనలు వేగం పుంజుకోనున్నాయి. క్యాన్సర్ నియంత్రణ మందుల తయారీ, అంతర్జీవ పరిశోధనలు, వ్యర్థ జలాల్లో హైడ్రోజన్ ఇంధనం, రుతువపనాల్లో మార్పులు, ఆహారంలో పోషక విలువలు, ఆరోగ్యకర ఆహారంపై పరిశోధనల్లో కచ్చితత్వం రావడంతోపాటు పేటెంట్లు సాధించే అవకాశాలున్నాయి. డిజిటల్ లైబ్రరీలతో పరిశోధనలకు ఎలాంటి సమాచార మైనా లభిస్తుంది. విదేశీ వర్సిటీల శాస్త్రవేత్తలు, ఆచార్యులతో ఇక్కడి విద్యార్థులు సంభాషించవచ్చు.

అంతా దుమ్మే..!

మిర్యాలగూడ : ప్రజారవాణా వ్యవస్థ అభివృద్ధిలో భాగంగా ఆర్టీసీని బలోపేతం చేయాలని ప్రభుత్వం భావిస్తోంది. దీంతో భాగంగానే మహిళాకృషి పథకం ద్వారా పల్లెవెలుగు, ఎక్స్ప్రెస్ బస్సుల్లో మహిళలకు ఉచిత ప్రయాణ సౌకర్యాన్ని కల్పిస్తోంది. దీంతో ఉమ్మడి జిల్లాలోని అన్ని డిపోల్లో ప్రయాణికులు పెరగడంతో పాటు ఆర్టీసీకి ఆదాయం సైతం పెరిగింది. అయితే ప్రయాణికుల సంఖ్యకు అనుగుణంగా బస్సులను పెంచకపోవడంతో ఉన్న బస్సుల్లోనే కిక్కిరిసి ప్రయాణిస్తున్నారు. బస్సుల నిర్వహణ అంతంత మాత్రంగానే ఉందని ప్రయాణికులు ఆరోపిస్తున్నారు.



అపరిశుభ్రతతో అవస్థలు..
ఉమ్మడి జిల్లాలోని ఏడు డిపోల్లో మొత్తం 716 బస్సులు ఉండగా.. అనేక బస్సులు అపరిశుభ్రంగా ఉన్నాయని ప్రయాణికులు ఆరోపిస్తున్నారు. బస్సు బయలుదేరేటప్పుడు తప్పనిసరిగా కడిగి లోపల ఊడ్చి పంపిస్తున్నాయని ఆధికారులు చెబుతున్నప్పటికీ అనేక బస్సుల్లో సీట్లపై, అద్దాలపై, లోపల దుమ్ము, ధూళి పేరుకుపోతుందని ప్రయాణికులు చెబుతున్నారు. ఓ డిపోల్లో, సూపర్ లగ్జరీ బస్సుల్లో సీటు కవర్లను ఏళ్ల తరబడి మార్చకపోవడంతో ఒక రకమైన దుర్వాసన వస్తూ కూర్చోలేక పోతున్నాయని ప్రయాణికులు అంటున్నారు. మిర్యాలగూడ నుంచి హైదరాబాద్ కు వెళ్లే విద్యుత్తు సూపర్ లగ్జరీ బస్సులు మరింత అధ్వాన్నంగా ఉన్నాయని వారు ఆరోపిస్తున్నారు. బస్సులో అద్దాలపై ఉమ్మి వేసిన మరకలు సైతం ఉండి ఇబ్బందులు పడుతున్నారు.

బస్సుల శుభ్రతకు చర్యలు... - జాన్ రెడ్డి, ఆర్ఎం, నల్గొండ ఆర్టీసీ బస్సుల్లో పరిశుభ్రతకు ప్రత్యేక చర్యలు తీసుకుంటాం. బస్సుల్లో దుర్వాసన రాకుండా కెమికల్ వాషింగ్ కూడా చేయనున్నాం. మరోసారి దీనిపై దృష్టి సారిస్తాం.

ప్రీతినిధుల దమ్మే.. రాబందుల కోమ్మే

నల్గొండ : వీలగిరిలో మొరం తవ్వకాలు జోరుగా సాగుతున్నాయి. అక్రమార్కులు ప్రత్యేక సంపదను కొల్లగొడుతున్నారు. అనుమతులు లేకుండా యథేచ్ఛగా తవ్వకాలు చేస్తున్నారు. అభివృద్ధి పనుల పేరుతో దర్జాగా దండలు సాగిస్తున్నారు. క్షేత్రస్థాయిలో నియంత్రించాల్సిన రెవెన్యూ, మైనింగ్ అధికారులు తమకేమీ పట్టనట్లు చోద్యం చూస్తున్నారన్న విమర్శలున్నాయి. జిల్లా కేంద్రంలో నిత్యం అక్రమంగా మొరం తవ్వడంతో అన్వేషకర్లు, కాపురం కాలండలు కలిగిపోతున్నాయి. ప్రధానంగా పట్టణ సమీపంలోని అన్వేషకర్లు గుట్టపై రాబందుల కన్ను పడింది. రాత్రి పగలూ.. ప్రకృతి సంపదను కొల్లగొడుతూ జేబులు నింపుకొంటున్నారు. కొండలకు రంధ్రం చేసి అక్రమంగా వెంపర్లు, రోడ్లకు, పునాదులకు తరలిస్తున్నారు. ఇలా ఒక్కో డ్రైవు మొరం మార్చేలో రూ.4500 చొప్పున విక్రయిస్తున్నట్లు ప్రచారం సాగుతుంది. దేవరకొండ రోడ్డు మార్గంలోని వైకుంఠామం పక్కన గుట్టలను సైతం పొక్కిరిసి సాయంతో కొల్లగొడుతూ కాసులు దండలు కుంటున్నారు. అక్రమంగా తవ్వడంతో భారీగా గుంతులు ఏర్పడి ప్రమాదకరంగా మారాయి. అనుమతి లేకుండా ప్రకృతి సంపదను తరలించడం చట్టవిరుద్ధమైన చర్యని జిల్లామైనింగ్ అధికారి జాకబ్ శ్యామాల్ అన్నారు. క్షేత్రస్థాయిలో పరిశీలించి అక్రమంగా మొరం తరలించే వారిపై చర్యలు తీసుకుంటామన్నారు. **హాసంగా మైనింగ్ శాఖ** జిల్లా కేంద్రంలోని పలు ప్రాంతాల్లో కొత్త వెంచర్లు వెలుస్తున్నాయి. వీటికి తోడు రాజధానిల నిర్మాణాలకు, ఇళ్ల నిర్మాణాలకు మొరం అవసరం ఉంటుంది. దీనిని ఆసరా చేసుకున్న కొంతమంది సంపాదనే ధ్యేయంగా ఎలాంటి అనుమతులు లేకుండా తవ్వకాలు జరుపుతూ గుట్టలను హయం చేస్తున్నారు. దీంతో ప్రభుత్వ ఆదాయానికి గండిపడుతోంది. నాయకులు, అధికారులకు ముడుపులు చెల్లెస్తూ అక్రమంగా కొనసాగిస్తున్నారనే వాదనలు వినిపిస్తున్నాయి. గులు శాఖకు చెల్లించాల్సిన రాబట్లీ పన్ను చెల్లించకుండా పెద్ద యంత్రాలతో సాగిస్తున్న దండూని నియంత్రించాల్సిన అధికారులు కన్నెత్తి చూడటం లేదు. ఇంత జరుగుతున్న సంబంధిత అధికారులు కేసులు నమోదు చేయకపోవడం పలు అనుమానాలకు తావిస్తోంది.

క్రిక్ చేయొద్దు.. చేతులు కాల్చుకోవద్దు



హైదరాబాద్: సైబర్ నేరగాళ్లు బ్యాంకులు, నాన్ బ్యాంకింగ్ సంస్థల(ఎన్ఐఎఫ్సీ) పేర్లతో బోల్తా కొట్టించి దబ్బు కాజేయడం ఇప్పటివరకూ చూశాం.. ఇప్పుడు మరో ముందడుగు వేసి కొత్త మోసానికి తెరలేపారు. రిజర్వు బ్యాంకు ఆఫ్ ఇండియా(ఆర్బిఐ) పేరుతో దబ్బు కొల్లగొట్టేందుకు ప్రయత్నిస్తున్నారు. ఇటీవల ఆర్బిఐ తీసుకొచ్చిన ఉద్గం పథకాన్ని అవకాశంగా మార్చుకుని దబ్బు కొట్టేస్తున్నారు. అన్ కెయిమ్ డిపాజిట్ కోసమంటూ వివరాలు సేకరిస్తూ మోసగిస్తున్నారు. కొందరు కేటుగాళ్లు ఆర్బిఐ తరపున మాట్లాడుతున్నా మని.. అనుమానాస్పద లావాదేవీల కారణంగా బ్యాంకు ఖాతాలన్నీ స్తంభింప చేస్తున్నామని బెదిరిస్తూ అందినకాడికి దోచుకుంటున్నారు. ఇప్పుడిప్పుడే ఈ తరహా మోసాలపై ఫిర్యాదులు వస్తున్నాయని, ఆర్బిఐ అధికారులు కార్య చేసి ఎలాంటి వివరాలు సేకరించడనే విషయాన్ని ప్రజలు గుర్తించాలని సైబర్ క్రిమి పోలీసులు ఫిర్యాదు చేస్తున్నారు. **ఉద్గం సీమ్ అంటే..?** రెండు నుంచి పదేళ్ల వరకూ ఉపయోగంలో లేని బ్యాంకు ఖాతాల్లోని దబ్బును కెయిమ్ చేసుకోవడానికి ఆర్బిఐ ఈ పథకాన్ని ప్రారంభించింది. సంబంధిత శాఖకు వెళ్లి కేవలం ప్రత్యాలు అందజేసి తీసుకోవచ్చు. అన్ కెయిమ్ డిపాజిట్లపై అవగాహన కోసం ఆర్బిఐ సందేశాలు పంపిస్తోంది. పత్రకలు, సామాజిక మాధ్యమాల ద్వారా ప్రచారం చేస్తోంది. మోసాలు చేస్తున్నారీ..

ఆర్బిఐ లాగే సైబర్ నేరగాళ్లు ఎన్ఎంఎస్, పాల్సెట్ మోసపూరిత లింకులతో సందేశాలు పంపిస్తున్నారు. పొరపాటున క్లిక్ చేస్తే నకిలీ వెబ్ సైట్ ద్వారా వ్యక్తిగత వివరాలతోపాటు యాక్టివ్లో ఉన్న ఖాతాల వివరాలు సేకరిస్తున్నారు. ఈ వివరాల ఆధారంగా ఎలానా బ్యాంకు నుంచి మాట్లాడుతున్నామంటూ.. ఖాతాల యూజర్ ఐడీలు, పాస్ వర్డ్లు, ఓటీపీలు అడిగి దబ్బుంజూ కొజ్జేస్తున్నారు. బ్యాంకు ఖాతాలు, క్రెడిట్ కార్డు లావాదేవీలు అనుమానాస్పదంగా ఉన్నాయని, మోసాలకు ఉపయోగిస్తున్నట్లు ఆధారాలున్నాయని, మరో రెండు గంటల్లో మీ పేరుతో ఉండే అన్ని బ్యాంకు ఖాతాలను బ్లాక్ చేస్తామని బెదిరింపులకు దిగుతున్నారు. మరొకటి వివరాల కోసం 9 (నైన్) చేయాలని వాయిస్ కాల్ వస్తోంది. పొరపాటున ఈ సంఖ్య (నైన్) చేస్తే సైబర్ నేరగాళ్లు లైన్లోకి వచ్చి వేర్వేరు కారణాలతో దబ్బు కొట్టేస్తున్నారు. **ఫిర్యాదు చేయండి..** అన్ కెయిమ్ డిపాజిట్ కోసం వెబ్ సైట్ ను సమకూడా నేరుగా సంబంధిత బ్రాంచిలకు వెళ్లి ఆరా తీయాలి. ఒకవేళ సైబర్ నేరగాళ్లకు చిక్కి మోసపోతే ఆలస్యం చేయకుండా 1930 టోల్ ఫ్రీ, %www.cybercrime.gov.in% ద్వారా ఫిర్యాదు చేయాలి.

గర్భాశయ ముఖద్వార క్యాన్సర్.. ఇక పీరార్!



హైదరాబాద్: మహిళల్లో ఎక్కువగా వచ్చే గర్భాశయ ముఖద్వార క్యాన్సర్ నియంత్రణకు వైద్య ఆరోగ్యశాఖ ప్రణాళిక సిద్ధం చేసింది. 14 ఏళ్లు నిండి 15 ఏళ్లలోపు బాలికలందరికీ హ్యూమన్ పాపిలోమా వైరస్(హెచ్పివీ) వ్యాక్సిన్ ఉచితంగా అందించేందుకు కార్యాచరణ రూపొందించింది. ఇందులో భాగంగా గ్రేటర్ వ్యాప్తంగా హైదరాబాద్, మేడ్చల్-మల్కాజిగిరి, రంగారెడ్డి పరిధిలోని పట్టణ ఆరోగ్య కేంద్రాలు(యూపీ హెచ్సీ), ప్రాథమిక ఆరోగ్య కేంద్రాలు(పీహెచ్సీ)ల్లో త్వరలో పంపిణీ చేయనున్నారు. దీనికి సంబంధించి వైద్య ఆరోగ్యశాఖ సిబ్బందికి శిక్షణ కార్యక్రమాలను ప్రారంభించింది.

క్యాన్సర్ రోజురోజుకూ పెరుగుతున్నాయి. ముందే గుర్తించడం ద్వారా వీటిని పూర్తిగా నియంత్రించవచ్చు. హెచ్పివీ వ్యాక్సిన్ తీసుకుంటే గర్భాశయ క్యాన్సర్తో పాటు ఇతర క్యాన్సర్ల నుంచి మహిళలకు పూర్తి రక్షణ ఉంటుంది. అవగాహన లేక చాలామంది ఈ టీకాకు దూరంగా ఉంటున్నారు. అవగాహన లేమి, బిడీయం, ఇతర పరిస్థితుల వల్ల రొమ్ము, సర్విక్స్ క్యాన్సర్లున్నా బయటకు చెప్పడం లేదు. ప్రస్తుతం అనుపత్రిక వస్తున్న వారిలో 70-80 శాతం కేసులు బాగా ముదిరిపోయే దశలో ఉంటున్నాయి. చికిత్స కూడా కష్టతరం కావడంతో ఎక్కువ శాతం మరణాలు సంభవిస్తున్నాయి. మహిళలకు ఈ క్యాన్సర్ల సోకితే ఆ ప్రభావం కుటుంబం మొత్తంపై పడుతోంది. ఈ నేపథ్యంలోనే సర్విక్స్ క్యాన్సర్ నుంచి పూర్తి రక్షణ కల్పించే ఉద్దేశంతో ప్రభుత్వం బాలికలకు హెచ్పివీ వ్యాక్సిన్ ఉచితంగా వేసేందుకు నిర్ణయించింది. ప్రస్తుతం ప్రైవేటులో రెండు డోసులిస్తుండగా ప్రభుత్వం మాత్రం తొలుత సింగిల్ డోసీ పంపిణీ చేయనుంది. అర్హత ఉన్న ప్రతి బాలికకు ఈ టీకా వేసేలా చూడాలని క్షేత్రస్థాయి సిబ్బందికి వైద్య ఆరోగ్యశాఖ ఉత్తర్వులు జారీ చేసింది. **90 రోజుల పాటు పంపిణీ** -డాక్టర్ పి.శ్రీధర్, జిల్లా ఇమ్మ్యునైజేషన్ అధికారి, హైదరాబాద్ గ్రేటర్లోని బాలికలకు ఉచితంగా హెచ్పివీ టీకా అందించనున్నాం. 90 రోజులపాటు ఈ కార్యక్రమం నడుస్తుంది. ఎప్పుడీ నుంచి అమలు చేస్తారనేది త్వరలో ప్రభుత్వం ప్రకటిస్తుంది. సింగిల్ డోసు తీసుకున్నాక సర్విక్స్ క్యాన్సర్ నుంచి 12ఏళ్ల వరకు రక్షణ ఉంటుంది. అర్హులైన బాలికలంతా నిర్భయంగా వ్యాక్సిన్ తీసుకోవాలి.

నిధుల లేమి.. ఖాళీల భర్తీకేవీ హోమీ!



కరీంనగర్ : ఉమ్మడి జిల్లా గ్రంథాలయాల్లో సమస్యలు రాజ్యమేలుతున్నాయి. జనరల్ పుస్తకాలు, కొత్త కొత్త నవలలు కొనుగోళ్లు నిలిచిపోయాయి. కొన్నేళ్లుగా పోస్టులు భర్తీ కాకపోవడంతో మండల స్థాయిలో గ్రంథాలయాల మనుగడ ప్రశ్నార్థకంగా మారింది. ఇన్ ఛార్జిలతో కాలం వెళ్లేస్తుండటంతోపాటు సకాలంలో గ్రంథాలయ సెన్ రికపోవడంతో ఉన్న నిధులతో నెట్టుకొస్తున్నారు. ఉమ్మడి జిల్లాల్లో నాలుగు కేంద్ర గ్రంథాలయాలతోపాటు శాఖ గ్రంథాలయాల పని చేస్తున్నాయి. కరీంనగర్ జిల్లా కేంద్ర గ్రంథాలయానికి ప్రతి రోజు 600-750 మంది, జగిత్యాలలో 100-150 మంది, రాజన్న సిరిసిల్లలో 100-200 మంది, పెద్దపల్లిలో 60-80 మంది వస్తున్నారు. రాష్ట్ర స్థాయిలో డైరెక్టరీలో గ్రంథాలయంలో కమిటీ తీర్మానం మేరకు పుస్తకాలు కొనుగోళ్లు చేస్తారు. సామాజిక వైతన్యం, సాహిత్య పుస్తకాలు, నవలలను కమిటీ తీర్మానం మేరకు కొనుగోళ్లు చేస్తారు. దాదాపు పదేళ్ల నుంచి ఇలాంటి పుస్తకాలు కొనుగోళ్లు నిలిచిపోయాయి. జిల్లా కేంద్ర గ్రంథాలయాల్లో నిరుద్యోగులు కేరిన ఆన్ డిమాండ్ పుస్తకాలు మాత్రమే కొనుగోళ్లు చేస్తున్నారు. గ్రంథాలయాల పోస్టుల భర్తీ పదేళ్లుగా చేపట్టడం లేదు. ఈ పదేళ్లలో చాలా మంది ఉద్యోగ

విరమణ పొందడంతో ఖాళీలు ఏర్పడ్డాయి. ఫలితంగా శాఖ గ్రంథాలయాల ఇన్ ఛార్జిల పాలనలో నడుస్తున్నాయి. ఉమ్మడి జిల్లాల్లో గ్రేడ్-3 శాఖ గ్రంథాలయాల పాలకుల పోస్టులు 36 ఉండగా 8 మంది మాత్రమే పని చేస్తున్నారు. మిగతా పోస్టులన్నీ ఖాళీలు ఉండగా ఔట్ సోర్సింగ్ కింద ఏడుగురు విధులు నిర్వహిస్తున్నారు. జిల్లా గ్రంథాలయాల్లో 66 పోస్టులకు 27 మంది మాత్రమే పని చేస్తున్నారు. గ్రేడ్-1, గ్రేడ్, అటెండర్, తదితర పోస్టులు భర్తీ కావాల్సి ఉంది. ఉమ్మడి జిల్లాల్లో కరీంనగర్ జిల్లా కేంద్ర గ్రంథాలయంకు ఒక్క కార్యదర్శి పోస్టు ఉంది. ఆన్ డిమాండ్ పుస్తకాల కొనుగోళ్లు ఎ.సరిత, కార్యదర్శి, జిల్లా కేంద్ర గ్రంథాలయ సంస్థ సాధారణ, జనరల్ పుస్తకాలు కొనుగోళ్లు ఇటీవల కాలంలో చేయడం లేదు. రాష్ట్ర కమిటీ ఈ పుస్తకాలు కొనుగోళ్లు చేయాలని ఎలాంటి ఆదేశాలు లేవు. ప్రస్తుతం నిరుద్యోగ అభ్యర్థుల అవసరాలను దృష్టిలో పెట్టుకొని ఆన్ డిమాండ్ లోనే పుస్తకాలు కొనుగోళ్లు చేస్తున్నారు. పోస్టుల భర్తీ ప్రభుత్వ పరిధిలో ఉంది. ఉన్నవారితోనే విధులు నిర్వహించుకునేలా ప్రణాళిక చేసుకుంటున్నారు.

కళ్లెదుటే సంపద.. తర్రేలా ఆపేద్ద..!


నల్గొండ : పల్లెలను పరిశుభ్రంగా మార్చాలని గత ప్రభుత్వం సంకల్పించింది. ప్రజారోగ్యంతో పాటు పంచాయతీలకు అదనపు అదాయం చేకూర్చేలా ప్రణాళిక రూపొందించింది. లక్ష్యం ఇలా: గ్రామాల్లో తడి, పొడి చెత్తను వేర్వేరుగా సేకరించి కంపోస్టు ఎరువులు తయారు చేసి రైతులకు కిలో రూ.10 చొప్పున విక్రయించి ఆదాయాన్ని సమకూర్చుకోవాలి. దీనికోసం ప్రతి గ్రామంలో సెగ్రిగేషన్ షెడ్యూల్ నిర్మాణాలను నాలుగేళ్ల క్రితం నిధులు మంజూరు చేసింది. పురోగతి: ఉమ్మడి జిల్లా వ్యాప్తంగా 95 శాతానికి పైగా పూర్తయ్యాయి.



అప్పటి కార్యాచరణ: పల్లె ప్రగతిలో గ్రామాల్లో చెత్త, వర్ష పదార్థాల నిర్వహణ కీలకమైంది. దీని ప్రాధాన్యాన్ని గుర్తించిన ప్రభుత్వం చెత్తను సేకరించేందుకు ట్రాక్టర్లు కొనుగోళ్లు చేసింది. రూ.లక్షలు వెచ్చించి ఇంటింటికి రెండు చెత్త బుట్టలు పంపిణీ చేసింది. చెత్తను డంపింగ్ యార్డులకు తరలించి కంపోస్టు ఎరువు తయారు చేయాలని సూచించింది. కానీ ఎక్కువ ఇది సక్రమంగా అమలు కావడంలేదు. ఇలా చేయాలి: ప్రతి సెగ్రిగేషన్ షెడ్యూల్ కార్యకర్తలు, అకుకూరల వ్యర్థాలు, కుళ్లిన పండ్లు తదితర వాటిని తడిచెత్తగా వేరు చేయాలి. ఇలా వేరు చేసిన వ్యర్థాల నుంచి కంపోస్టు ఎరువులను తయారు చేయాలి. కొత్త పాలకులు ఇలా చేయాలి: గత పాలకవర్గాల, అధికారుల పర్యవేక్షణ కొరవడంతో ఈ ప్రక్రియ ఉమ్మడి జిల్లాలో మెజారిటీ గ్రామ పంచాయతీల్లో ముందుకు సాగడం లేదు. వచ్చే కొత్త పాలకులు దీనిపై దృష్టి పెట్టాలి అవసరం ఉంది. ఈ ప్రక్రియ వల్ల గ్రామాల్లో పారిశుధ్యం మెరుగుపడటంతో పాటు కంపోస్టు ఎరువుల తయారీ వల్ల పంచాయతీలకు సంపద సమకూరే అవకాశం ఉంటుంది.

పెద్దాసుపత్రిలో.. పెరగొసున్న సేవలు

సూర్యాపేట : సూర్యాపేట ప్రభుత్వ జనరల్ ఆసుపత్రి(జీజీహెచ్)లో మొత్తం 400 పడకలు అందుబాటులో ఉన్నాయి. వీటిలో 350 జీజీహెచ్, మరో యాభై పడకలు మాతా శిశు సంరక్షణ కేంద్రం (ఎన్సీహెచ్)లో భాగంగా ఉన్నాయి. ఇలా ప్రతి వంద పడకలకు 45 చొప్పున 180 మంది మాత్రమే కార్మికులు అందుబాటులో ఉన్నారు. ఇందులో 76 మంది పారిశుధ్య కార్మికులుగా పనిచేస్తున్నప్పటికీ ఆశించిన స్థాయిలో పారిశుధ్యం కరవైంది. 400 పడకలకు 52 మంది మాత్రమే పేషెంట్ కేరీలు ఉండటంతో రోగులకూ సకాలంలో సరైన సేవలు అందడం లేదు. సెక్యూరిటీ సిబ్బంది 52 మంది ఉన్నారు. రాష్ట్ర వ్యాప్తంగా ఈ పరిస్థితులను పరిగణనలోకి తీసుకున్న ప్రభుత్వం.. సర్కారు ఆసుపత్రిలో పారిశుధ్యం, రోగులకు మెరుగైన వైద్యసేవలు, పటిష్ట భద్రత చర్యలు చేపట్టేందుకు శ్రీకారం చుట్టింది. పడకల ఆధారంగా పారిశుధ్య సిబ్బంది, పేషెంట్ కేరీ, భద్రతా సిబ్బంది సంఖ్యను పెంచేందుకు మార్గదర్శకాలను రూపొందించేందుకు ప్రభుత్వం ఒక కమిటీని ఏర్పాటు చేసింది. ఇటీవల ఈ కమిటీ పలు



సూచనలు చేస్తూ మార్గదర్శకాలను రూపొందించిన విషయం విదితమే. ఇక వంద పడకలకు 65 మంది కార్మికులు: సర్కారు ఆసుపత్రిలో ప్రతి వంద పడకలకు 65 మంది సిబ్బందిని నియమించేందుకు కొత్తగా టెండర్లను పిలవడానికి కమిటీ సూచనలు చేసింది. ఈ మేరకు ప్రభుత్వం టెండర్లను పిలిచేందుకు కరనత్తు ప్రారంభించింది. దీంతో ప్రతి 20 మంది చొప్పున పెరగొ అవకాశం ఉంటుంది. అంతే సూర్యాపేట జీజీహెచ్ మరో 80 మంది కార్మికులు పెరగొనున్నారు. ప్రస్తుతం ప్రభుత్వం ప్రతి పడకకు రూ.7,500 చొప్పున గుత్తేదారులకు చెల్లిస్తోంది. ఈ మొత్తాన్ని రూ.పది వేలకు పెంచేందుకు కమిటీ నిర్ణయించింది. ఇలా చేయడం ద్వారా కార్మికులు సంఖ్య పెరగడంతోపాటు వారికి వేతనాలు పెరగొ అవకాశాలు ఉన్నాయి. మొత్తంగా రోగులకు మెరుగైన వైద్య సేవలు అందనున్నాయి.

జోరుగా.. రుణాల పంపిణీ..!

ఖమ్మం : పట్టణ పేదరిక నిర్మూలన సంస్థ అధికారుల చొరవతో వీధి వ్యాపారులకు రుణాల పంపిణీ ప్రక్రియ జోరుగా ఉంది. మూడు విధాలుగా ఇచ్చే రుణాల్లో ఖమ్మం, భద్రాద్రి కొత్తగూడెం జిల్లాల్లో ఇప్పటివరకు 52,934 మందికి రూ.91.56కోట్లు అందజేశారు. మొదటి విధతలో రూ.10వేలు లేదా రూ.15వేలు, రెండో విధతలో రూ.25వేలు, మూడో విధతలో రూ.50వేలు చొప్పున పంపిణీ చేశారు. అనంతరం అవసరమైన వారికి క్రెడిట్ కార్డ్ అందించేందుకు చర్యలు చేపట్టారు. కొవిడ్ సమయంలో ప్రారంభించిన పీఎం స్వనిధి కింద ఈ పథకాన్ని సగరపాలక/పురపాలకల్లో కేంద్ర ప్రభుత్వం అమలు చేసింది. కొత్తగా ఏర్పడిన అశ్వాసాపుపేట, కల్వార, ఏదులాపురం పురపాలక సంఘ మినహానే మిగిలిన వాటన్నింటిలోనూ సర్దేశిత లక్ష్యాలు సాధించేందుకు మెప్పా అధికారులు, అధ్యయన చేస్తున్న కృషి సత్ఫలితాలు ఇస్తోంది. రుణాలను వినియోగించుకొని వీధి వ్యాపారులు తమ వ్యాపారాలను బలోపేతం చేసుకున్నారు.



జయత్రీ ఇన్ఫ్రా ఎండ్ అరెస్ట్

హైదరాబాద్: జయత్రీ ఇన్ఫ్రాస్ట్రక్చర్ సంస్థ కేసులో ఎండ్ ట్రీనివాస్ ను ఎన్ఫోర్స్ మెంట్ డైరెక్టరేట్ (ఈడి) అరెస్ట్ చేసింది. గత కొన్నాళ్లుగా తప్పించుకుని తిరుగుతున్న ఆయన్ను చెన్నైలో అధికారులు అదుపులోకి తీసుకున్నారు. నేడు కోర్టులో హాజరుపరచనున్నారు. ప్రీలాండ్ ఆఫీస్ పేరుతో కాకర్ల ట్రీనివాస్ పలువురి నుంచి రూ.60 కోట్లకు పైగా వసూలు చేశారు. గతంలో

హైదరాబాద్ సీసీఎస్ లో సమాధైన కేసు ఆధారంగా ఈడి మరో కేసు సమాధు చేసి దర్యాప్తు చేపట్టింది. ఈ కేసు దర్యాప్తులో భాగంగా నవంబర్లో నగరంలోని 8 చోట్ల సోదాలు చేపట్టింది. జయత్రీ ఇన్ఫ్రాస్ట్రక్చర్, దాని అనుబంధ సంస్థల్లో తనిఖీలు చేసి పలు డాక్యుమెంట్లు, బ్యాంకు ఖాతాలను స్పందింపజేసింది. ఈ క్రమంలో హరీలో ఉన్న కాకర్ల ట్రీనివాస్ ను అరెస్ట్ చేసింది.

సింగరేణి కార్మికుల సమస్యలు పట్టవా.. రేవెంట్ ప్రభుత్వంపై కవిత పైర్

భద్రాద్రి కొత్తగూడెం, డిసెంబరు19 : సింగరేణి ప్రైవేటీకరణను వెంటనే ఆపాలని ముఖ్యమంత్రి రేవంట్ కేంద్రీ ప్రభుత్వాన్ని తెలంగాణ జాగృతి అధ్యక్షురాలు కల్వకుంట్ల కవిత డిమాండ్ చేశారు. సింగరేణి ప్రైవేటీకరణతో మణుగూరు మనుగడ దెబ్బతింటుందని ఆవేదన వ్యక్తం చేశారు. కాంగ్రెస్ ప్రభుత్వ నిర్ణయంతో ఇక్కడి ప్రజలు తీవ్ర ఇబ్బందులు ఎదుర్కొంటున్న వస్తోందని వాపోయారు. సింగరేణి కార్మికుల సమస్యలు ఈ ప్రభుత్వానికి పట్టవా అని ప్రశ్నించారు కవిత. ఇవాళ(శుక్రవారం) మణుగూరు సింగరేణి పీకేసీ-2లో కవిత పర్యటించారు. తెలంగాణ తల్లి విగ్రహానికి పూలమాల వేసి నివాళులు అర్పించారు. కాట్రాక్టు మహిళా కార్మికులతో టీఫిన్ చేశారు కవిత. ఫిట్ మీటింగ్ లో సింగరేణి కార్మికులతో మాట్లాడి వారి సమస్యలు తెలుసుకున్నారు. కార్మికుల సమస్యలను ప్రభుత్వం దృష్టికి తీసుకెళ్లాలని భరోసా కల్పించారు. అనంతరం మీడియాతో మాట్లాడారు కవిత. సింగరేణి మీద ఆధారపడి 70 వేలమంది ప్రజలు జీవిస్తున్నారని చెప్పుకొన్నారు. మణుగూరులో సింగరేణి మనుగడ 3 సంవత్సరాలైనవి



సింగరేణి సీఎండ్ డిమాండ్ చేపారని గుర్తుచేశారు. పీకేసీ-2 మైన్ ని ప్రైవేట్ పరం చేయకుండా సింగరేణికి ఉంచాలని డిమాండ్ చేశారు. సింగరేణి కార్మికుల వజ్రాని నిలబడి హెచ్ఎంఎస్ తో కలిసి తెలంగాణ జాగృతి పోరాటం చేస్తుందని కవిత పేర్కొన్నారు.



ఖమ్మం: జిల్లాను అన్ని విధాలా సందర్శించిన వాగ్ తీర్చిదిద్దేందుకు కృషి చేస్తున్నట్లు మంత్రి తుమ్మల నాగేశ్వరరావు తెలిపారు. అంతర్జాతీయ ప్రమాణాలతో జిల్లాను అభివృద్ధి చేసేందుకు చర్యలు చేపట్టినట్లు వెల్లడించారు. ఖమ్మం కలెక్టరేట్లో మీడియా సమావేశం నిర్వహించిన మంత్రి.. ఈ సందర్భంగా కాంగ్రెస్ సర్కార్ చేపడుతున్న పనులను వివరించారు. పర్యాటక ప్రాంతంగా ఖమ్మంను అభివృద్ధి చేస్తున్నామని ధీమా వ్యక్తం చేశారు మంత్రి. ప్రపంచస్థాయి డిజైన్ తో నగరంలో క్రికెట్ స్టేడియం నిర్మాణం చేస్తున్నామని మంత్రి తుమ్మల వెల్లడించారు. సర్కార్ పబ్లిక్ స్టేడియంలో సింథటిక్ గ్రాస్ ఫూర్డ్ కావచ్చిందని వెల్లడించారు. ఫిల్ట్రా రోప్ వే పనులు ప్రారంభమయ్యాయని.. జూన్ నాటికి మున్నేట్ల కేబుల్ బ్రిడ్జి నిర్మాణం పూర్తి చేస్తామని పేర్కొన్నారు. నగరంలో అందరే గ్రౌండ్ డ్రైనేజీ నిర్మాణం పూర్తి కావచ్చిందని.. అలాగే శిల్పారామం ఏర్పాటు చేస్తున్నామని చెప్పారు. మెడికల్ కళాశాల నిర్మాణం శరవేగంగా జరుగుతోందని చెప్పుకొన్నారు.

ఖమ్మంలో హరిత్ హోటల్ నిర్మాణం చేయబోతున్నామని చెప్పారు. 20ఎకరాలను టీటీడీకి అందజేస్తున్నామని.. వారి ఆధ్వర్యంలో శ్రీ వేంకటేశ్వరస్వామి ఆలయ నిర్మాణం జరుగుతుందని వెల్లడించారు. మంచుకొండ లిఫ్ట్ ఇంజనీరింగ్ విగిలిన అన్ని చెరువులకూ క్రాప్? జలాలు అందజేస్తున్నామని అన్నారు. ఖమ్మం జిల్లాలోని ప్రతి నియోజకవర్గంలో రాబోయే జూన్ నాటికి 25 వేల ఎకరాలకు సీతారామ ప్రాజెక్టు ద్వారా సాగు నీరు అందిస్తామని మంత్రి తుమ్మల పేర్కొన్నారు. టన్నెల్స్ అన్నింటినీ శరవేగంగా పూర్తి చేసి అన్నదాతలకు సాగు నీరు అందించాలని అధికారులను ఆదేశించినట్లు చెప్పుకొన్నారు. పాలేరుకు గోదావరి జలాలు వస్తేనే సీతారామ లక్ష్యం పూర్తవుతుందని ఈ సందర్భంగా పేర్కొన్నారు తుమ్మల. మరోవైపు స్వామి నారాయణ స్కూల్ నిర్మాణం జరుగుతోందని.. వెలుగుమట్ల అర్బన్ పార్క్ నిర్మాణం పూర్తి చేసి మంచి మూ్యజయం, పార్క్ ఏర్పాటు చేయబోతున్నామని మంత్రి తుమ్మల నాగేశ్వరరావు తెలిపారు.

బీజాపూర్ జిల్లాలో ఎన్ కౌంటర్.. మావోయిస్ట్ మృతి

చత్తీస్ గఢ్ లో మావోయిస్టులకు షాకుల మీద షాకులు తగులుతున్నాయి. భద్రతా దళాలు, మావోయిస్టులకు మధ్య చోటుచేసుకుంటున్న ఎన్ కౌంటర్ లో పెద్ద ఎత్తున మావోయిస్టులు ప్రాణాలు కోల్పోతూ ఉన్నారు. శుక్రవారం బీజాపూర్ జిల్లాలో డీఆర్ జి జవాసకు మావోయిస్టులకు మధ్య ఎదురు కాల్పులు జరిగాయి. ఈ ఎదురు కాల్పుల్లో ఓ మావోయిస్టు ప్రాణాలు కోల్పోయాడు. సంఘటనా స్థలం నుంచి భద్రతా దళాలు ఆయుధాలను స్వాధీనం చేసుకున్నాయి. ఇంద్రావతి ప్రాంతంలోని అడవుల్లో మావోయిస్టులు ఉన్నారనే సమాచారంతో డీఆర్ జి జవాస సెర్చ్ ఆపరేషన్ ప్రారంభించారు. ఉదయం నుంచి డీఆర్ జి బృందానికి, మావోయిస్టులకు మధ్య అడపాదడపా కాల్పులు జరుగుతున్నాయి. ఎదురుకాల్పుల ఫలితం నుంచి ఎస్పీ జితేంద్ర కుమార్ యాదవ్ దృవీకరించారు. ఖైరతాబాద్ పోలీస్ స్టేషన్ వరదల్లో ఎన్ కౌంటర్ జరిగినట్లు తెలిపారు. కాగా, చత్తీస్ గఢ్ లోని సుకా జిల్లా కిష్టాం అడవుల్లో మావోయిస్టులు, డీఆర్ జి బలగా మధ్య గురువారం జరిగిన కాల్పుల్లో ముగ్గురు మావోయిస్టులు మృతి చెందారు. వీరిలో ఒక మహిళ కూడా ఉంది. కిష్టాం అడవుల్లో మావోయిస్టులు ఉన్నారనే సమాచారంతో డీఆర్ జి బలగాలు కూంబింగ్




చేపట్టగా ఈ ఎన్ కౌంటర్ జరిగింది. చనిపోయినవారు మావోయిస్టు పార్టీ కిష్టాం విరియా కమిటీ సభ్యులైన మడివి జోగా, సోదీ బండి, సుప్రీ బజ్జీ (మహిళ)గా పోలీసులు గుర్తించారు.



శపథం సెరవేలింది..

శపథం సెరవేలింది.. 4 ఏళ్ల తర్వాత హాయిర్ కట్ చేయించుకున్న ఎమ్మెల్యే.

రాజకీయ నాయకులంతే ఇచ్చిన మాట నిలబెట్టుకోవడం అభిప్రాయం ప్రజల్లో బాగా ఉంది. అతి కొద్ది మంది మాత్రమే ఇచ్చిన హామీలను సెరవేరుస్తూ ఉన్నారు. మిగిలిన వాళ్లు ఎన్నికల సమయంలో తప్పితే తర్వాత కనిపించను కూడా కనిపించటం లేదు. ఇప్పుడు మనం చెప్పుకోవడం స్టోరీలో ఓ డిజిటీ ఎమ్మెల్యే ప్రజల సమస్య తీర్చడానికి శపథం పన్నాడు. నాలుగేళ్ల పాటు హాయిర్ కట్ చేయించుకోలేదు. సమస్య తీరిన తర్వాత అందరి ముందుకు వచ్చి హాయిర్ కట్ చేయించుకున్నాడు. ఈ సంఘటనకు సంబంధించిన పూర్తి వివరాలికి వెళితే.. ముంబైలోని ఫుట్ పాత్ నియోజకవర్గంలో నీటి సమస్య తీవ్రంగా ఉంది. ఆ నియోజకవర్గం ఎమ్మెల్యే రామ్ కదమ్ నాలుగేళ్ల క్రితం నీటి సమస్యను తీరుస్తానని శపథం చేశాడు. నీటి సమస్య తీరి వరకు జుట్టు కత్తిరించుకోనని తేల్చి చెప్పాడు. నాలుగేళ్లు గడిచిపోయాయి. ఎంతో కష్టపడి ఆయన నీటి సమస్యకు పరిష్కారం తీసుకువచ్చాడు. ఇప్పటికే పనులు కూడా మొదలయ్యాయి. దీంతో రామ్ కదమ్ హాయిర్ కట్ చేయించుకోవటానికి సిద్ధమయ్యాడు. గురువారం ఓ గ్రామానికి వెళ్లి ఊరి ప్రజల ముందు హాయిర్ కట్ చేయించుకున్నాడు. ఈ సందర్భంగా ఆయన మాట్లాడుతూ.. 'బెడ్డెక్ క్రితం నాలో ఆలోచన మొదలైంది. కొండ ప్రాంతాల్లోకి నీళ్లు ఎలా తీసుకురావాలా అనుకుంటూ ఉండేవాడిని. ఇప్పుడు నాకు చాలా సంతోషంగా ఉంది. 2 కోట్ల లీటర్ల నీటిని నిలువ చేసుకోవటానికి అవకాశం ఉండేలా ట్యాంకుల నిర్మాణం జరుగుతోంది. భండమ్ నుంచి ఇక్కడికి నీటి సరఫరా జరుగుతుంది. ఇక్కడ నీటిని సప్లయ్ చేస్తున్న విధానం దేశానికి ఓ రోల్ మోడల్ కానుంది. ఇదే మోడల్ ను దేశంలోని మిగిలిన ప్రదేశాల్లో వాడే అవకాశం ఉంది. ప్రపంచ వ్యాప్తంగా వాడినా అశ్చర్యపోవాల్సిన అవసరం లేదు' అని అన్నారు. ప్రస్తుతం ఎమ్మెల్యే రామ్ కదమ్ నాలుగేళ్ల తర్వాత హాయిర్ కట్ చేయించుకుంటున్న దృశ్యాల తాలూకా వీడియోలు సోషల్ మీడియాలో వైరల్ గా మారాయి. వీడియోపై స్పందిస్తున్న నెటిజన్లు ఎమ్మెల్యేపై ప్రశంసల జల్లులు కురిపిస్తున్నారు.



హరీశ్రావు పెద్ద మనసు


హరీశ్రావు పెద్ద మనసు.. పేద విద్యార్థిని కోసం ఇంటిని తాకట్టుపెట్టి..! సిద్దిపేట: బీఆర్ఎస్ నేత, మాజీ మంత్రి హరీశ్రావు తన పెద్ద మనసును చాటుకున్నారు. పీజీ వైద్యవిద్య చదువుతున్న ఓ పేద విద్యార్థిని రుణం కోసం తన ఇంటిని తనఖా పెట్టారు. విద్యార్థిని మమత చదువు కోసం ఏటా రూ.7.50 లక్షలు చెల్లించాలని కళాశాల యాజమాన్యం తెలిపింది. ఏదైనా ఆస్తి తనఖా పెడితేనే రుణం ఇస్తామని బ్యాంకు కర్మి స్పష్టం చేశారు. ఈ విషయాన్ని హరీశ్రావు దృష్టికి మమత, ఆమె తండ్రి రామచంద్రం తీసుకెళ్లారు. దీంతో ఆయన సిద్దిపేటలోని తన ఇంటిని తనఖా పెట్టి రూ.20 లక్షల విద్యారణం ఇప్పించారు. విద్యార్థిని హాస్టల్ ఫీజు కోసం రూ.లక్ష నగదు అందజేశారు.



సాజిద్ అక్రమ్ 27 సంవత్సరాల కాలంలో ఆరు సార్లు భారతదేశానికి వచ్చాడు

హైదరాబాద్: ఆస్ట్రేలియా బాండి బీచ్ లో కాల్పులకు తెగబడి పోలీసుల చేతుల్లో హతమైన ఇస్లామిక్ స్టేట్ ఆఫ్ ఇరాక్ అండ్ సిరియా ఉగ్రవాది సాజిద్ అక్రమ్ హైదరాబాద్ లో సందర్శించారు. అతను హైదరాబాద్ నగరంలోనే బీకామ్ వరకూ చదివారని తెలంగాణ డిజిపీ శివధర్ రెడ్డి తెలిపారు. సాజిద్ అక్రమ్ 27 సంవత్సరాల కాలంలో ఆరుసార్లు మాత్రమే భారతదేశానికి వచ్చాడని వెల్లడించారు. 1998లో అక్రమ్ ఉషాధి కోసం ఆస్ట్రేలియా వెళ్లడం.. ఆ తర్వాత అదే సంవత్సరం యుర్రోపియన్ కు చెందిన యువతి వెనెరా గ్రోసోని వివాహం చేసుకున్నాడని తెలిపారు. పెళ్లి అయిన అదే ఏడాది మైదానాసిరాగా భార్యతో కలిసి హైదరాబాద్ వచ్చాడని చెప్పారు. 2004లో ఓసారి, 2009 ఫిబ్రవరిలో మరోసారి నగరానికి వచ్చాడని డిజిపీ వెల్లడించారు. 2011 జూలై ప్రావర్తి సెటిల్మెంట్ ఇంకోసారి వచ్చాడని, 2016 మరోసారి ప్రావర్తి సెటిల్మెంట్ కోసం ఇక్కడికి వచ్చాడని చెప్పుకొన్నారు. 2022 తల్లి, సోదరిని చూడటం కోసం నగరానికి డిజిపీ శివధర్ రెడ్డి చెప్పారు. కాగా, ఇస్లామిక్ స్టేట్ ఆఫ్ ఇరాక్ అండ్ సిరియాతో సంబంధం ఉన్న తండ్రికొడుకులు సాజిద్ అక్రమ్, నవీద్ అక్రమ్.. యూదులంతా బాండి బీచ్ లో హుసెన్ పండుగ చేసుకుంటుండగా కాల్పులకు తెగబడ్డారు. ఈ కాల్పుల్లో 16 మంది మృతిచెందగా.. 36 మంది గాయపడ్డారు. పోలీసుల కాల్పుల్లో సాజిద్ అక్రమ్ అక్కడికక్కడే మృతిచెందగా.. అతని కుమారుడు నవీద్ ఆస్ట్రేలియా చికెట్ట ప్రాంతం దగ్గర పోలీసులు అరెస్టు చేశారు. మరోవైపు నవీద్ పై న్యూ సౌత్ వేల్స్ పరిధిలోని బాండి బీచ్ పోలీసులు మొత్తం 59 నేరాలకు పాల్పడినట్లు అభియోగాలు నమోదు చేశారు. వాటిలో 15 హత్యలు, ఓ ఉగ్రవాద చర్యకు సంబంధించిన కేసులు ఉన్నాయి.

రామ్ సుతార్ మృతి శిల్ప కళకు తీరని లోటు: కేసీఆర్



హైదరాబాద్, డిసెంబరు19 : ప్రపంచ ప్రఖ్యాత శిల్పకారుడు, గుజరాత్ సర్దార్ పటేల్ ఐక్యతా శిల్పం రూపకర్త, హైదరాబాద్ లో ఏర్పాటు చేసిన అంబేద్కర్ 125 అడుగుల విగ్రహ రూప శిల్పి, పద్మ భూషణ్ రామ్ వంశీ సుతార్ మృతిపై మాజీ సీఎం, బీఆర్ఎస్ అధినేత కల్వకుంట్ల చంద్రశేఖర్ రావు సంతాపం వ్యక్తం చేశారు. ఈ మేరకు కేసీఆర్ ఓ ప్రకటన విడుదల చేశారు. ప్రముఖుల విగ్రహాలకు రూపం పోసి.. ప్రపంచ స్థాయి ప్రతిభను కనబరిచి, శిల్ప కళా రంగంలో కోహినూర్ వజ్రంగా పోల్చదగిన రామ్ సుతార్ శిల్ప కళా సేవలను, బాబా సాహెబ్ అంబేద్కర్ రూపంలో తెలంగాణ రాష్ట్రం వినియోగించుకోవడం గర్వ కారణమని కీర్తించారు. గత బీఆర్ఎస్ ప్రభుత్వ నిర్మాణంలో, ప్రపంచ స్థాయి ప్రమాణాలతో, తెలంగాణ రాష్ట్ర చరిత్రలో నిలిచిపోయే విధంగా, డాక్టర్ అంబేద్కర్ విగ్రహాన్ని 125 అడుగుల ఎత్తులో అత్యంత సుందర మనోహరంగా తీర్చిదిద్దారని కొనియాడారు. రామ్ సుతార్ తెలంగాణ ప్రజల



హృదయాల్లో లింగస్థాయిగా నిలిచి ఉంటారని ప్రశంసించారు. వారి మరణం, శిల్ప కళా రంగానికి తీరని లోటని విచారం వ్యక్తం చేశారు. నిందు సూర్యే జీవితాన్ని పరిపూర్ణంగా కొనసాగించి దివంగతులు అయ్యారని తెలిపారు. ఈ సందర్భంగా రామ్ వంశీ సుతార్ కుటుంబ సభ్యులకు కేసీఆర్ తన ప్రగాఢ సానుభూతిని తెలిపారు.

ప్రభాకర్ రావు కస్టడీ పొడిగింపు.. సుప్రీం ఆదేశం



చేయాలని సుప్రీంకోర్టును సీట్ కోరింది. వారం రోజుల కస్టోడియన్ విచారణ రిపోర్టును ఉన్నత న్యాయస్థానానికి సీట్ అందజేసింది. దీంతో ప్రభాకర్ రావు కస్టోడియన్ విచారణను వారం రోజుల పాటు పొడిగింపుకు సుప్రీం కోర్టు అనుమతి ఇచ్చింది. డిసెంబర్ 26న పోలీస్ కస్టోడియన్ ప్రభాకర్ రావును విడుదల చేయాలని.. తదుపరి విచారణ వరకు ఎలాంటి వ్యతిరేక చర్యలు తీసుకోవద్దని స్పష్టం చేసింది. పోలీసుల దర్యాప్తుకు సహకరించాలని ప్రభాకర్ రావును సుప్రీంకోర్టు ఆదేశించింది. అంతేకాకుండా ఇంటి నుంచి ఆహారం తెచ్చుకునేందుకు, అవసరమైన మందులు తీసుకునేందుకు ప్రభాకర్ రావుకు సుప్రీం కోర్టు అనుమతి ఇచ్చింది. కాగా.. కొత్త సీట్ ఏర్పాటుతో ట్యాపింగ్ కేసు మరింత వేగవంతంగా విచారణ జరిగే అవకాశం ఉంది. హైదరాబాద్ సీట్ సజ్జాలో నేతృత్వంలో సీట్ విచారణ కొనసాగుతుంది. కొత్తగా ఏర్పాటు చేసిన సీట్ లో 9 మంది అధికారులు ఉన్నారు. సీట్ సజ్జాలో పాటు రామచంద్రం సీట్ అంబరి కిషోర్ జా కూడా సీట్ లో ఉన్నారు. గతంలో వెస్ట్ జోన్ డిసీపీగా ఉన్న సమయంలో ఫోన్ ట్యాపింగ్ కేసులో సిద్దిపేట సీట్ విజయ్ కుమార్ కీలకంగా వ్యవహరించిన విషయం తెలిసింది. మాదాపూర్ డిసీపీ రితి రాజ్, మహేశ్వరం డిసీపీ నారాయణ రెడ్డితో పాటు రవీందర్, వెంకట గిరి, కేసీఎస్ రావు, శ్రీధర్, నాగేందర్ రావుతో కొత్త సీట్ ఏర్పాటు అయ్యింది.

చేయాలని సుప్రీంకోర్టును సీట్ కోరింది. వారం రోజుల కస్టోడియన్ విచారణ రిపోర్టును ఉన్నత న్యాయస్థానానికి సీట్ అందజేసింది. దీంతో ప్రభాకర్ రావు కస్టోడియన్ విచారణను వారం రోజుల పాటు పొడిగింపుకు సుప్రీం కోర్టు అనుమతి ఇచ్చింది. డిసెంబర్ 26న పోలీస్ కస్టోడియన్ ప్రభాకర్ రావును విడుదల చేయాలని.. తదుపరి విచారణ వరకు ఎలాంటి వ్యతిరేక చర్యలు తీసుకోవద్దని స్పష్టం చేసింది. పోలీసుల దర్యాప్తుకు సహకరించాలని ప్రభాకర్ రావును సుప్రీంకోర్టు ఆదేశించింది. అంతేకాకుండా ఇంటి నుంచి ఆహారం తెచ్చుకునేందుకు, అవసరమైన మందులు తీసుకునేందుకు ప్రభాకర్ రావుకు సుప్రీం కోర్టు అనుమతి ఇచ్చింది. కాగా.. కొత్త సీట్ ఏర్పాటుతో ట్యాపింగ్ కేసు మరింత వేగవంతంగా విచారణ జరిగే అవకాశం ఉంది. హైదరాబాద్ సీట్ సజ్జాలో నేతృత్వంలో సీట్ విచారణ కొనసాగుతుంది. కొత్తగా ఏర్పాటు చేసిన సీట్ లో 9 మంది అధికారులు ఉన్నారు. సీట్ సజ్జాలో పాటు రామచంద్రం సీట్ అంబరి కిషోర్ జా కూడా సీట్ లో ఉన్నారు. గతంలో వెస్ట్ జోన్ డిసీపీగా ఉన్న సమయంలో ఫోన్ ట్యాపింగ్ కేసులో సిద్దిపేట సీట్ విజయ్ కుమార్ కీలకంగా వ్యవహరించిన విషయం తెలిసింది. మాదాపూర్ డిసీపీ రితి రాజ్, మహేశ్వరం డిసీపీ నారాయణ రెడ్డితో పాటు రవీందర్, వెంకట గిరి, కేసీఎస్ రావు, శ్రీధర్, నాగేందర్ రావుతో కొత్త సీట్ ఏర్పాటు అయ్యింది.